

د عزرا کتاب

کوروش پاچا او د یهودیانو راستنېدل

۱ د فارس د پاچا کوروش د امپراتوری په لومړي کال هغه وعده چې څښتن د ارمیا نبي په وسیله کړې وه، پوره کړه. هغه کوروش دې ته وهڅاوه چې دا لاندې حکم جاري کړي او هغه په لیکلي ډول خپلې ټولې امپراتورۍ ته واستوي او په هرځای کې دې په لوړ اواز سره ولوستل شي:

۲ «د پارس پاچا کوروش داسې وايي: «د اسمانونو څښتن خدای ماته د نړۍ ټولې پاچاهۍ راکړې دي او زه یې ټاکلی يم چې د یهودا په اورشلیم کې د هغه دپاره د عبادت ځای جوړ کړم. ۳ خدای تاسو ټولو ته چې د هغه قوم یئ، اجازه درکوي چې اورشلیم ته لاړ شئ او د اسراییلو د څښتن خدای کور بیا جوړ کړئ یعنې د هغه خدای کور چې په اورشلیم کې یې عبادت کېږي. ۴ که چېرې په جلاوطنۍ کې د هغه د قوم څخه څوک د بېرته ستنېدلو دپاره مرستې ته اړتیا ولري، د هغه ګاونډیان باید د هغه سره دا مرسته وکړي. هغوی باید هغه ته سپین او سره زر، سامان، څاروي او د خپلې خوښې نذرانې تیارې کړي چې په اورشلیم کې د خدای په کور کې وړاندې شي.»

۵ نو د یهودا او بنیامین د قبیلو د طایفو مشران، کاهنان او لایویان او هر هغه څوک چې خدای یې زړه نرم کړی ؤ، دې ته تیار شول چې لاړ شي او په اورشلیم کې د څښتن کور بېرته جوړ کړي. ۶ د هغوی ټولو ګاونډیانو د هغوی سره مرسته وکړه او هغوی ته یې دا شیان ورکړل: د سپینو زرو لوبڼي، سره زر، سامان، څاروي، نور قیمتي شیان او د خدای د

کور دپاره د خپلې خونې نذرانې.

٧ هغه لوبني چې نبوکدنصر په اورشليم کې د خدای د کور څخه وړي وو او د خپلو خدایانو په کور کې يې ايښي وو، کوروش پاچا هغه بېرته هغوی ته ورکړل. ٨ کوروش پاچا هغه شيان د شاهي خزاني مشر میتردات ته وسپارل. میتردات هغه وشمېرل او دا لست يې د يهودا قومي مشر شیشبصر ته ورکړ. ٩-١٠ لست په لاندې ډول و:

د نذرانو دپاره د سرو زرو لويې کاسې: ٣٠ دانې

د نذرانو دپاره د سپينو زرو لويې کاسې: ١٠٠٠ دانې

نورې کاسې: ٢٩ دانې

د سرو زرو کوچنۍ کاسې: ٣٠ دانې

د سپينو زرو کوچنۍ کاسې: ٤١٠ دانې

نور لوبني: ١٠٠٠ دانې

١١ د سرو او سپينو زرو کاسو او نورو لوبنو ټول شمېر ٥٤٠٠ ؤ او کله چې شیشبصر د نورو جلاوطنو خلکو سره د بابل څخه اورشليم ته راستون شو هغه يې د ځان سره راوړل.

د راستانه شوو جلاوطنو خلکو لست

(نحميا ٧: ٤ - ٧٣)

٢ ١ ډېرو جلاوطنو خلکو د بابل ولايت پرېښود او اورشليم او يهودا ته يعنې خپلو ښارگوټو ته راستانه شول. له هغه وخت څخه چې نبوکدنصر پاچا هغوی د اسيرانو په توگه بابل ته بيولي وو، د هغوی کورنۍ هلته په جلاوطنۍ کې اوسېدلې. ٢ دا د هغوی مشران وو: زروبابل، يشوع، نحميا، سرايا، رعيلايا، مردخای، بلشان، مسفار، بغواي، رحوم او بعنه.

دا د اسراييلو د طايفو لست دی چې په هغه کې د هرې طايفې د خلکو شمېر ليکل شوی دی چې د جلاوطني څخه راستانه شوي وو:

③-②۰ د فرعوش له طايفې څخه - ۲۱۷۲ تنه

د شفطيا له طايفې څخه - ۳۷۲ تنه

د آرح له طايفې څخه - ۷۷۵ تنه

د فحت مواب له طايفې څخه (چې د يشوع او يواب د اولادې څخه وو) - ۲۸۱۲ تنه

د عيلام له طايفې څخه - ۱۲۵۴ تنه

د زتو له طايفې څخه - ۹۴۵ تنه

د زکي له طايفې څخه - ۷۶۰ تنه

د باني له طايفې څخه - ۶۴۲ تنه

د بياى له طايفې څخه - ۶۲۳ تنه

د عزجد له طايفې څخه - ۱۲۲۲ تنه

د ادونيقام له طايفې څخه - ۶۶۶ تنه

د بغواى له طايفې څخه - ۲۰۵۶ تنه

د عادين له طايفې څخه - ۴۵۴ تنه

د آطير له طايفې څخه (د حزقيا په نوم هم يادېده) - ۹۸ تنه

د بيساى له طايفې څخه - ۳۲۳ تنه

د يوره له طايفې څخه - ۱۱۲ تنه

د حاشوم له طايفې څخه - ۲۲۳ تنه

د جبار له طايفې څخه - ۹۵ تنه

هغه خلک چې نیکونه یې په لاندېنيو ښارگوټو کې اوسېدل هم راستانه شول: (۲۱) - (۳۵)

د بیت لحم څخه - ۱۲۳ تنه

د نطوفه څخه - ۵۶ تنه

د عناتوت څخه - ۱۲۸ تنه

د عزموت څخه - ۴۲ تنه

د قریت یعاریم، کفیرې او بیروت څخه - ۷۴۳ تنه

د رامې او جبعي څخه - ۶۲۱ تنه

د مخماس څخه - ۱۲۲ تنه

د بیت ییل او عای څخه - ۲۲۳ تنه

د نبو څخه - ۵۲ تنه

د مغیش څخه - ۱۵۶ تنه

د بل عیلام څخه - ۱۲۵۴ تنه

د حاریم څخه - ۳۲۰ تنه

د لود، حادید او اونو څخه - ۷۲۵ تنه

د اریحا څخه - ۳۴۵ تنه

د سناعه څخه - ۳۶۳۰ تنه

دا د هغو کاهنانو د طایفو لست دی چې د جلاوطني څخه راستنې شوي: (۳۶) - (۳۹)

د یدعیا د طایفي څخه (چې د یشوع د اولادې څخه وو) - ۹۷۳ تنه

د یمیر د طایفي څخه - ۱۰۵۲ تنه

د فشحور د طایفي څخه - ۱۲۴۷ تنه

د حاریم د طایفې څخه - ۱۰۱۷ تنه

٤٠-٤٢ د لویانو هغه طایفې چې د جلاوطني څخه راستنې شوي:

د يشوع او قدمي بيل د طایفو څخه (چې د هودویا اولاده وه) - ۷۴ تنه
د خدای د کور د سندرغاړو څخه (چې د اساف اولاده وه) - ۱۲۸ تنه
د خدای د کور د ساتونکو څخه (چې د شلوم، آطیر، طلumon، عقوب، حطیطا او شوبای اولاده وه) - ۱۳۹ تنه

٤٣-٤٤ د خدای د کور د خدمتگارانو طایفې چې د جلاوطني څخه راستنې شوي:

صیحا، حسوفا، تباعوت، قیروس، سیعها، فادون، لباڼه، حجاب، عقوب، حاجاب، شملاي،
حانان، جدیل، جحر، ریایاه، رزین، نقودا، جزام، عزه، فاسیح، بیسای، اسنه، معونیم، نفوسیم،
بقبوق، حقوفا، حرحور، بزلوت، محیدا، حرشا، برقوس، سیسرا، تامح، نصیح او حطیفا.

٥٥-٥٧ د سلیمان د خدمتگارانو هغه طایفې چې د جلاوطني څخه راستنې شوي:

سوطای، هسوفرت، فرودا، یعله، درقون، جدیل، شفطیا، حطیل، فوخرت حطبايم او آمي.

٥٨ د خدای د کور د خدمتگارانو او د سلیمان د خدمتگارانو د اولادې ټول شمېر چې د جلاوطني څخه راستانه شوي وو، ۳۹۲ تنه وو.

٥٩-٦٠ شپږ سوه دوه پنځوس تنه د دلایا، طوبیا او نقودا د طایفو څخه وو او د تل ملح،

تل حرشا، کروب، اداڼ او یمیر د ښارگوټو څخه راستانه شوي وو، خو هغوی نه شو کولای دا ثابته کړي چې د اسرایلیانو د اولادې څخه دي.

ⒺⒺ-ⒺⒻ د کاهنانو دغو لاندېنیو طایفو ونه شو کولای چې خپلې سوانح راپیدا کړي ترڅو خپل نیکونه ثابت کړي: حبايا، هقوس او برزلاي. (د برزلاي د کاهنانو د طایفې نیکه د جلعادي برزلاي د طایفې د یوې ښځې سره واده کړی ؤ او د خپل خسر د طایفې په نوم یاد شو.) څرنګه چې هغوی نه شو کولای دا ثابته کړي چې د هغوی نیکونه څوک وو، نو هغوی ناپاک ګڼل کېدل، نو ځکه د کاهنانو په توګه ونه منل شول. ⒺⒼ د یهودیانو والي هغوی ته وویل: «تر هغې پورې چې د کوم کاهن له خوا د اوریم او تمیم په وسیله معلومه نه شي چې تاسو په رښتیا سره کاهنان یئ، تاسو نه شی کولای هغه ډوډۍ وخورئ چې خدای ته وړاندې کېږي.»

ⒺⒼ-ⒺⒽ د هغو جلاوطنو خلکو شمېر چې راستانه شوي وو، ټول ۴۲۳۶۰ تنه وو. برسېره پر دې هلته ۷۳۳۷ تنه نارینه او ښځینه خدمتګاران وو. د نارینه او ښځینه سندرغاړو شمېر ۲۰۰ تنه وو. لاندیني څاروي هم ورسره وو:

اسونه - ۷۳۶

قچرې - ۲۴۵

اوبنان - ۴۳۵

خره - ۶۷۲۰

ⒺⒽ کله چې جلاوطني خلک په اورشلیم کې هغه ځای ته ورسېدل چې پخوا په کې د خښتن کور ؤ، نو د طایفو ځینو مشرانو رضاکارانه نذرانې ورکړې چې په خپل پخواني ځای کې د خدای د کور په بیا جوړولو کې د هغه څخه کار واخیستل شي. ⒺⒾ هغوی د دې کار

دپاره د خپل توان سره سم پنځه سوه کیلوگرامه سره زر، دوه زره اته سوه کیلوگرامه سپین زر او د کاهنانو دپاره یې سل دانې چپنې خزاني ته ورکړې.

٧٠) کاهنان، لایوان او ځینې نور خلک په اورشلیم کې یا د اورشلیم سره نژدې ځای په ځای شول. سندرغاړې، د خدای د کور ساتونکي او خدمتگاران په نژدې ښارگوټو کې ځای په ځای شول او پاتې اسرایلیان په هغو ښارگوټو کې ځای په ځای شول چې د هغوی نیکونه اوسېدلي وو.

د قربانی د مراسمو بیا پیل

٣ ١) کله چې اوومه میاشت راوسېدله، د اسرایلیو قوم په خپلو ښارگوټو کې ځای په ځای شول. بیا هغوی ټول په اورشلیم کې په اتفاق سره راغونډ شول. ٢) د یوصادق زوی یسوع او د هغه ملګرو کاهنانو، د شالتي پیل زوی زروبابل او د هغه خپلوانو د اسرایلیو د خدای د قربانی ځای بیا جوړ کړ، ترڅو هغوی وکولای شي د هغو حکمونو سره سم چې د خدای د نبي موسی په شریعت کې لیکل شوي وو، سوځېدونکې نذرانې وړاندې کړي. ٣) که څه هم راستانه شوي جلاوطني خلک د هغو خلکو څخه چې په هغه خاوره کې اوسېدل وپرېدل، خو هغوی هغه د قربانی ځای په خپل پخواني ځای کې بیا جوړ کړ. وروسته یې په هغه باندې د سهارنیو او ماښامنیو سوځېدونکو قربانیو څښتن ته وړاندې کول بیا پیل کړل. ٤) هغوی د لیکل شوو اصولو سره سم د جونګرو اختر ولمانځه او هره ورځ یې د هماغې ورځې سوځېدونکې قربانی وړاندې کولې. ٥) برسېره پر دې، هغوی عادي سوځېدونکې نذرانې، د نوې میاشتي قربانی او د څښتن د نورو ټولو ټاکل شویو سپېڅلو جشنونو قربانی وړاندې کړې او هغوی هغه نذرانې هم راوړلې چې څښتن ته به په خپله خوښه ورکول کېدلې. ٦) که څه هم خلکو لا د عبادتځای د بیا جوړونې کار نه و پیل کړی، هغوی د اوومې میاشتي په لومړۍ ورځ څښتن ته د سوځېدونکو نذرانو په وړاندې

کولو پیل وکړ.

د خدای د کور د بیاجوړونې پیل

٧ خلکو ګلکارانو او نجارانو ته پیسې ورکړې او همدارنگه یې د صور او صیدون
بناړونو ته خواړه، خښاک او د زیتونو تېل ورولېږل چې د هغو په بدل کې د لبنان څخه د
سبر ونې د دریاب له لارې یافا ته راوړل شي. دا کار د فارس د پاچا کوروش په اجازه
وشو. ٨ نو د دوهم کال په دوهمه میاشت وروسته له دې چې هغوی بېرته په اورشلیم
کې هغه ځای ته راغلل چې مخکې په کې د خدای کور ؤ، په کار یې پیل وکړ. زروبابل،
یشوع او د هغوی نور وطنداران، یعنې کاهنان او لایویان، او هغه ټول جلاوطني خلک چې
بېرته اورشلیم ته راغلي وو، د هغوی سره په کار کې بوخت شول. هغه ټول لایویان چې
عمرونه یې شل کاله او یا زیات وو د خدای د کور د بیاجوړونې د کار مسوولان وټاکل
شول. ٩ لایوی یشوع او د هغه زامن او خپلوان او قدمي پیل او د هغه زامن (چې د
هودویا له طایفې څخه وو) سره یوځای شول چې د خدای د کور د بیاجوړونې مسوولیت په
غاړه واخلي. (له هغوی سره د حیناداد د طایفې لایویانو مرسته کوله.)

١٠ کله چې معمارانو د خدای د کور بنیاد کېښود، کاهنانو چې چینې یې اغوستې وې او
په لاسونو کې یې سرنې وو په خپلو ځایونو کې ودرېدل او هغه لایویان چې د اساف له
طایفې څخه وو، د خپلو تالونو سره په هغه ځای کې ودرېدل. هغوی د داود د لارښوونې
سره سم د څښتن ثنا وویل. ١١ هغوی په خپل وار د ثنا په ویلو او شکرگزارۍ سره
څښتن ته دا سندره ویله:

ځکه چې نېک دی څښتن

د هغه مینه ابدی ده اسرائیلو سره

هغوی ټولو په لوړ اواز چیغې وهلې او د خښتن ثنا یې ویله، ځکه چې د خښتن د کور بنیاد ایښودل شوی ؤ. (۱۲) ډېرو زرو کاهنانو، لایوانو او د طایفو مشرانو چې د خدای اولنی کور یې لیدلی ؤ، نو څنگه چې هغوی ولیدل چې د دې کور بنیاد ایښودل پیل شوی دي، هغوی په لوړ اواز ژړا وکړه. خو نورو خلکو له خوشحالی چیغې ووهلې. (۱۳) هېچا د خوشحالی له چیغو او ژړا ترمنځ فرق نه شو کولای، ځکه چې هغوی داسې شورماشور جوړ کړی ؤ چې د ډېر لېرې ځای څخه اورېدل کېده.

د خدای د کور د بیاجوړونې سره مخالفت

۴ (۱) کله چې د یهودا او بنیامین د خلکو دښمنانو واورېدل چې هغه خلک چې له جلاوطني څخه راستانه شوي دي د اسراییلو د خښتن خدای د عبادت ځای بیا جوړوي، (۲) نو هغوی زروبابل او د طایفو مشرانو ته ورغلل او هغوی ته یې وویل: «مونږ ته اجازه راکړئ چې ستاسو سره مرسته وکړو! له هغه وخت راهیسې چې د اشور پاچا اسرحدون مونږ دلته راوستلي یو، مونږ ستاسو په شان ستاسو د خدای عبادت کوو او هغه ته قربانۍ وړاندې کوو.»

(۳) زروبابل، یشوع او د طایفو مشرانو هغوی ته وویل: «مونږ خپل خدای ته د کور په جوړولو کې ستاسو مرستې ته هېڅ اړتیا نه لرو، خو مونږ به خپله هغه خپل خښتن، یعنې د اسراییلو خدای ته جوړ کړو لکه څنگه چې د فارس پاچا کوروش امر کړی دی.»

(۴) نو هغو خلکو چې په دې وطن کې اوسېدل هڅه وکړه چې د یهودیانو زړونه تور کړي، هغوی ووپروي او مجبور یې کړي چې د ودانولو کار ودروي. (۵) همدارنگه هغوی د فارس حکومتي مامورینو ته رشوت هم ورکاوه چې د هغوی په خلاف کار وکړي. هغوی دې کار ته د کوروش د پاچاهۍ په دوران کې او حتی د داریوش د پاچاهۍ تر پیل کېدلو

پورې دوام ورکړ.

د اورشلیم د بیا ودانولو سره مخالفت

⑥ د خشایار شاه د امپراتورۍ په پیل کې د یهودا او اورشلیم د خلکو دښمنانو په هغوی باندې لیکل شوي توروته ولگول.

⑦ د فارس د پاچا ارتخششتا د امپراتورۍ په وخت کې بشلام، میتردات، تبیل او د هغوی ملگرو پاچا ته لیک ولیکه. دا لیک په آرامي ژبه لیکل شوی ؤ چې د لوستلو په وخت کې به ترجمه کېده.

⑧ همدارنگه رحوم والي او د ولایت منشي شمشای د اورشلیم په اړه دا لاندې لیک ارتخششتا پاچا ته ولیکه:

⑨ «د والي رحوم، د منشي شمشای، د هغوی د ملگرو، قاضیانو او نورو ټولو مامورینو او څارونکو له خوا چې په اصل کې له ارک، بابل او د عیلام د شوشه دي، د هغو نورو خلکو سره یوځای چې لوی او عزتمن آشور بانپال د خپلو هېوادونو څخه شړلي وو او د سامریې په ښار او د فرات د سیند د لوېدیځې خوا ولایت په نورو برخو کې یې ځای په ځای کړي وو.»

⑩ د لیک متن دا دی:

«ارتخششتا پاچا ته د هغه د هغو خدمتگارانو له خوا چې د فرات د سیند په لوېدیځې خوا ولایت کې اوسېږي سلامونه وړاندې کېږي.

⑪ مونږ غواړو چې تاسو اعلیحضرت په دې خبر شئ چې هغه یهودیان چې

ستاسو د نورو سيمو څخه دلته راغلي دي، په اورشليم کې ځای په ځای شوي دي او هغه بد او ياغي ښار بېرته ودانوي. نژدې دی چې هغوی د دېوالونو او بنيادونو بياجوړونه پای ته ورسوي. (۱۳) ای اعليحضرت، که چېرې دا ښار بېرته ودان شو او د هغه دېوالونه جوړ شول، نو خلک به د باج او ماليې ورکول بس کړي او ستاسو پاچاهي عايدات به لږ شي. (۱۴) نو څرنگه چې مونږ تاسو اعليحضرت ته وفادار يو، مونږ نه غواړو چې ستاسو بې عزتي وشي، نو مونږ دا وړاندیز کوو، (۱۵) تاسو حکم وکړئ چې د پخوانيو پاچاهانو سندونه دې ولټول شي. که تاسو دا کار وکړئ، نو تاسو ته به څرگنده شي چې دا ښار تل ياغي ؤ او د پخوا زمانو څخه يې پاچاهان او واليان کړولي دي. د دې ښار په خلکو باندې حکومت کول تل سخت وو. نو ځکه دا ښار وران شوی دی. (۱۶) له دې امله مونږ په دې باندې باور لرو چې که چېرې دا ښار بيا ودان شو او د هغه دېوالونه جوړ شول، نو تاسو اعليحضرت به ونه شی کولای چې د فرات د سيند د لوېديځې خوا ولايت باندې خپله واکمني وساتئ.»

(۱۷) پاچا داسې ځواب وروولېره:

«د رحوم والي، د ولايت منشي شمشای او د هغوی ملگرو ته چې په سامره او د فرات د سيند د لوېديځې خوا ولايت په نورو برخو کې اوسېږي، په تاسو دې سلام وي.»

(۱۸) هغه ليک چې تاسو رالېږلی ؤ وروسته له ترجمې څخه ماته ولوستل شو. (۱۹) ما حکم کړی ؤ او څېړنه وشوه او په رښتيا دا څرگنده شوه چې اورشليم له پخوا زمانو راهيسې د شاهي واکمنۍ په خلاف راپورته شوی او هغه ښار د ياغيانو او باغيانو ډک ؤ. (۲۰) قدرتمندو پاچاهانو هلته پاچاهي کړې ده او د فرات د سيند له لوېديځې خوا په ټول ولايت باندې يې حکومت کړی، باج او ماليه يې راټوله کړې ده. (۲۱) نو له دې امله تاسو بايد حکم جاري کړئ چې زما د بل حکم پورې هغه خلک

د نبار د بيا ودانولو کار ودروي. (٢٢) لتي ونه کړئ او دا کار همدا اوس وکړئ ترڅو امپراتوری ته نور زیان ونه رسیږي.»

(٢٣) څنگه چې د ارتخششتا پاچا لیک رحوم، شمشای او د هغو ملگرو ته ولوستل شو، هغوی په بیره اورشلیم ته لاړل او یهودیان یې په زوره مجبور کړل چې د نبار بیا ودانول ودروي.

(٢٤) په دې ډول په اورشلیم کې د خدای د کور د جوړولو کار درېدلی ؤ او د فارس پاچا داریوش د امپراتوری تر دوهم کال پورې وځنډېده.

د خدای د کور د بیا ودانولو کار شروع کیږي

٥ (١) په هغه وخت کې دوه نبیانو یعنی حجي او د عیدو زوی زکریا د اسراییلو د هغه خدای پیغام چې د ټولو نه اوچت دی، هغو یهودیانو ته ورساوه چې په یهودا او اورشلیم کې اوسېدل. (٢) کله چې د شالتي بیل زوی زروبابل او د یوصاداق زوی یشوع د هغوی پیغام واورېد، په اورشلیم کې یې د خدای د کور په بیا ودانولو پیل وکړ او دواړو نبیانو د هغوی سره مرسته وکړه.

(٣) تتنای د فرات د سیند د لوېدیځې خوا د ولایت والي، شتار بوزنای او د هغوی ملگري مامورین پرته له ځنډه اورشلیم ته راغلل او پوښتنه یې وکړه: «تاسو ته چا امر کړی دی چې دا کور جوړ کړئ او سرته یې ورسوئ؟» (٤) همدارنگه یې د هغوی نه پوښتنه وکړه: «د هغو سړیو نومونه راکړئ چې د خدای د کور په جوړولو کې مرسته کوي.» (٥) خو خدای د یهودیانو مشران د خپل نظر لاندې ساتل. نو والي او د هغه ډلې پرېکړه وکړه تر هغې چې هغوی داریوش ته رپوټ نه وي ورکړی او ځواب یې نه وي تر لاسه کړی، خلک

به نه مجبوروي چې کار ودروي.

⑥ دا هغه ليک دی چې د فرات د سيند د لوېديځ ولايت والي، شتار بوزناي او د هغوی همکارانو د اريوش پاچا ته لېرلی ؤ:

⑦ «ژوندی دې وي د اريوش پاچا!

⑧ د پاچا حضور ته دې دا راپور وړاندې شي چې مونږ د يهودا ولايت ته چې د لوی خدای کور په کې دی، لاړو. مونږ وليدل چې هغه کور د لويو تېرو څخه جوړېږي او د هغه په دېوالونو باندې د لرگيو تيران ايښودل کېږي. دا کار په ډېر غور سره کېږي او د ودانولو کار په ښه ډول په مخ ځي.

⑨ بيا مونږ د قوم د مشرانو نه پوښتنه وکړه: «تاسو ته چا امر کړی دی چې دا کور جوړ کړئ او سرته يې ورسوئ؟» ⑩ همدارنگه مونږ د هغوی د نومونو پوښتنه وکړه ترڅو وکولای شو د هغو کسانو نومونه وليکو او تاسو خبر کړو چې هغوی د دوی مشران دي.

⑪ هغوی ځواب راكړ: «مونږ د ځمکې او اسمان د خدای خدمتگاران يو او د هغه هغه کور بېرته جوړوو چې ډېر کلونه مخکې د اسراييلو د لوی پاچا له خوا جوړ شوی او د هغه د جوړولو کار سرته رسېدلی ؤ. ⑫ خو په دې سبب چې زمونږ نيکونو د اسمانونو خدای په قهر کړی ؤ، نو خدای هغوی د بابل پاچا کلداني ښوکنصر ته تسليم کړل او هغه دا کور وران کړ او خلک يې د اسيرانو په توگه د بابل هېواد ته بوتلل. ⑬ خو د بابل پاچا کوروش د خپلې پاچاهۍ په لومړي کال يو فرمان ورکړ چې د خدای دا کور دې بېرته جوړ شي. ⑭ د سرو او سپينو زرو هغه لوبڼي چې ښوکنصر د اورشليم د عبادت د ځای نه وړي وو او هغه يې د بابل د عبادت په ځای کې ايښي وو، کوروش پاچا هغه د هغه ځای نه راوويستل او يو سړي ته يې چې

شيشبصر نومېده او کوروش هغه د يهودا د والي په توگه ټاکلی ؤ، وسپارل. (۱۵) پاچا هغه ته وويل: ”دا لوبني واخله، لار شه او په اورشليم کې يې د خدای په کور کې کېږده. د خدای کور په هماغه پخواني ځای کې بېرته ودان کړه.“ (۱۶) نو شيشبصر راغی او د خدای د کور بنياد يې کېښود. له هماغه وخت نه تر اوسه پورې د هغه د جوړولو کار روان دی او تر اوسه لا پای ته نه دی رسېدلی.

(۱۷) نو که ستاسو د اعليحضرت خوښه وي، پرېږدئ چې د بابل شاهي سندونه ولټول شي، ترڅو دا معلوم شي چې کوروش پاچا په رښتيا دا امر کړی ؤ يا نه، چې په اورشليم کې دې د خدای دا کور بېرته ودان شي. بيا مونږ خبر کړئ چې په دې هکله ستاسو پرېکړه څه ده.»

د داريوش ځواب

۶ (۱) نو داريوش پاچا يو فرمان ورکړ چې شاهي سندونه دې د بابل په ارشيف کې ولټول شي. (۲) خو د اکباتان د ښار په بالاحصار کې چې د ماد په ولايت کې ؤ يو طومار وموندل شو چې په هغه کې داسې ليکل شوي وو:

«دا رسمي سوانح دي.»

(۳) کوروش پاچا د خپلې امپراتورۍ په لومړي کال حکم وکړ چې په اورشليم کې دې د خدای کور د هغه په پخواني ځای کې د قربانۍ د وړاندې کولو دپاره بيا ودان شي. هغه دې داسې جوړ شي چې اووه ويشت متره لوړوالی او اووه ويشت متره سور ولري. (۴) دېوالونه يې بايد داسې جوړ شي چې د لويو تيږو د هرو درېو پوړونو په سر باندې دې يو پوړ لرگي وي. د هغې ټول لگښت دې د شاهي خزاني له خوا ورکړل شي. (۵) همدارنگه د سرو او سپينو زرو هغه لوبني چې ښوکنصر پاچا په اورشليم د خدای د کور څخه بابل ته راوړي وو، هغه دې بېرته په اورشليم کې د

خدای په کور کې په خپلو ځایونو کې کېښودل شي.»

نو داریوش پاچا دا لاندې ځواب ولېږه: ۶

«د فرات د سیند د لوېدیځې خوا والي تتنای، شتار بوزنای او ستاسو هغه ملگرو مامورینو ته چې د فرات د سیند په لوېدیځ کې اوسېږي: د خدای کور ته نژدې نه شی. ۷ د خدای د دې کور د جوړولو په کار کې لاس وهنه مه کوئ. پرېږدئ چې د یهودا والي او د یهودیانو مشران هغه کور په خپل پخواني ځای کې بېرته ودان کړي. ۸ زه په دې ډول تاسو ته حکم کوم چې د هغوی سره د خدای د دې کور په بیا جوړولو کې مرسته وکړئ. د هغوی لگښتونه دې پوره او بې له ځنډه د هغو شاهي پیسو څخه ورکړل شي چې د مالیو له لارې د فرات د سیند د لوېدیځې خوا په ولایت کې تر لاسه شوي دي، ترڅو په کار کې ځنډ رانه شي. ۹ هغه څه چې کاهنان ورته په اورشلیم کې اړتیا لري یعنې سخوندان، پسونه او وري چې د اسمانونو خدای ته د سوځېدونکو نذرانو په توګه وړاندې کېږي او غنم، مالګه، شراب او د زیتونو تېل هره ورځ پرته له دې چې ځنډ په کې رامنځته شي، ورکړئ. ۱۰ دا کارونه باید وشي، ترڅو هغوی وکولای شي هغه قربانۍ وړاندې کړي چې د اسمانونو خدای ورباندې خوشحالیږي او زما او زما د زامنو دپاره د برکت دعا وکړي. ۱۱ برسېره پر دې، زه امر کوم چې که څوک د دې حکم نه سرغړونه وکړي، نو د هغه د کور نه دې د لرګیو یو تیر راوویستل شي، د هغه یو سر دې تېره شي او بیا دې د هغه په تن کې ومنډل شي. ورسته دې د هغه کور په ډېران باندې بدل شي. ۱۲ هغه خدای چې اورشلیم یې د خپل عبادت دپاره غوره کړی دی، هر پاچا یا هر قوم چې د دې حکم نه سرغړونه وکړي او د خدای دا کور وران کړي، خدای دې هغه له منځه یوسي. زه داریوش داسې حکم کوم چې زما د امر څخه دې په پوره توګه اطاعت وشي.»

د خدای د کور جوړېدل او وقف کېدل

١٣) نو څنگه چې پاچا حکم کړی ؤ، تتنای والي، شتار بوزنای او د هغو ملگرو مامورینو کت مټ هماغسې وکړل. ١٤) د یهودیانو مشرانو د خدای د کور په جوړولو کې ښه پرمخ تګ وکړ، ځکه چې حجي او د عیدو زوی زکریا چې ښایان وو، هغوی یې د دې کار دپاره هڅول. هغوی د اسراییلو د خدای د حکم سره سم او د فارس د پاچاهانو کوروش، داریوش او د ارتخششتا د فرمان له مخې د خدای د کور کار سرته ورساوه. ١٥) هغوی د داریوش د امپراتوری په شپږم کال د ادار د میاشتې په درېمه ورځ د خدای د دې کور کار پای ته ورساوه. ١٦) د اسراییلو خلکو یعنې کاهنانو، لویانو او هغو نورو خلکو چې د جلاوطني څخه راستانه شوي وو، په خوشحالی سره د خدای د دې کور د وقف کېدلو جشن ولمانځه. ١٧) هغوی د وقف کېدنې دپاره سل غویان، دوه سوه پسونه او څلور سوه وري قرباني کړل او دولس وزان یې د ټولو اسراییلو د گناه د نذرانې په توګه قرباني کړل یعنې د هرې قبیلې په سر یو یو وز. ١٨) هغوی د موسی د تورات د لارښوونو سره سم په اورشلیم کې د خدای د خدمت دپاره د کاهنانو او لویانو ډلې وټاکلې.

د فسحې اختر

١٩) هغه خلک چې د جلاوطني څخه راستانه شوي وو د لومړۍ میاشتې په څوارلسمه ورځ یې د فسحې اختر ولمانځه. ٢٠) ټولو کاهنانو او لویانو خپل ځانونه پاک کړل او د مذهبي دود او دستور له مخې پاک شول. لویانو د هغو ټولو خلکو دپاره چې د جلاوطني څخه راستانه شوي وو، د نورو کاهنانو او ځانونو دپاره د فسحې د قربانیو وري حلال کړل. ٢١) دا قربانۍ هغو اسراییلیانو وخورلې چې د جلاوطني څخه راستانه شوي وو او هغو گاونډیانو هم وخورلې چې د دې هېواد د نورو ناپاکو قومونو د گناه څخه ډک رواجونه یې پرېښي وو، د دې دپاره چې د اسراییلو د څښتن خدای عبادت وکړي. ٢٢) هغوی اووه

ورځې د فطيرې ډوډۍ اختر په خوشحالي سره ولمانځه. د هغوی زړونه د خوشحاليو نه ډک وو، ځکه چې څښتن د آشور پاچا په هغوی باندې مهربانه کړی ؤ او د هغوی سره يې د اسراييلو د خدای د کور په بياجوړولو کې مرسته وکړه.

اورشليم ته د عزرا رارسېدل

۷ (۱) وروسته له ډېرو کلونو څخه کله چې ارتخششتا د فارس پاچا ؤ، د عزرا په نوم يو سړی ؤ چې شجره يې تر مشر کاهن هارون پورې رسېدله. د هغه شجره په لاندي ډول وه: عزرا د سرايا زوی ؤ، سرايا د عزريا زوی ؤ، عزريا د حلقيا زوی ؤ، (۲) حلقيا د شلوم زوی ؤ، شلوم د صادوق زوی ؤ، صادوق د اخيطوب زوی ؤ، (۳) اخيطوب د امريا زوی ؤ، امريا د عزريا زوی ؤ، عزريا د مرايوت زوی ؤ، (۴) مرايوت د زرحيا زوی ؤ، زرحيا د عزي زوی ؤ، عزي د بقي زوی ؤ، (۵) بقي د ايشوع زوی ؤ، ايشوع د فينحاس زوی ؤ، فينحاس د العازار زوی ؤ او العازار د مشر کاهن هارون زوی ؤ.

(۶) - (۷) عزرا يو ديني عالم ؤ او په تورات باندې چې د اسراييلو څښتن خدای موسی ته ورکړی ؤ، ښه پوهېده. په دې خاطر چې عزرا سره د خپل څښتن خدای برکت ؤ، نو هرڅه چې هغه غوښتل، پاچا هغه ته ورکول. د ارتخششتا د امپراتورۍ په اووم کال عزرا د بابل نه روان شو او د يوې ډلې اسراييليانو سره چې په هغو کې کاهنانو، لاويانو، د خدای د کور ساز غږوونکو، د خدای د کور ساتونکو او خدمتگارانو گډون درلود، اورشليم ته لاړ. (۸) - (۹) عزرا د لومړۍ مياشتې په لومړۍ ورځ د بابل نه روان شو او د خدای په مرسته د پنځمې مياشتې په لومړۍ ورځ اورشليم ته راوړسېدل. (۱۰) دا مرسته ځکه ورسره وشوه چې عزرا خپل ژوند د څښتن د شريعت زده کړې ته، په هغه باندې عمل کولو ته او د اسراييلو خلکو ته د شريعت د حکمونو او قوانينو ورزده کولو ته وقف کړی ؤ.

هغه ليک چې ارتخششتا پاچا عزرا ته ورکړ

۱۱ ارتخششتا پاچا دا لاندې ليک عزرا ته چې کاهن او ديني عالم ؤ، ورکړ. ځکه چې هغه په هغو قوانينو او حکمونو باندې بڼه پوهېده چې څښتن اسراييلو ته ورکړي وو:

۱۲ «ارتخششتا، د پاچاهانو پاچا له خوا عزرا کاهن ته چې د اسمانونو د خدای د شريعت عالم دی، سلامونه:

۱۳ زه په دې توگه امر کوم چې د اسراييلو هغو ټولو خلکو، د هغوی کاهنانو او لويانو ته چې زما په ټوله امپراتورۍ کې دي او غواړي چې ستا سره اورشليم ته لاړ شي، اجازه ورکړل شي. ۱۴ ما د خپلو اووه مشاورانو سره يوځای پرېکړه وکړه چې تا عزرا ولېږم چې په اورشليم او يهودا کې حالات وڅېړي او وگوري چې ستا د خدای شريعت چې تاته سپارل شوی دی څنگه ورڅخه اطاعت کېږي. ۱۵ ته بايد د سرو او سپينو زرو هغه نذرانې د ځان سره يوسې چې زه او زما مشاوران غواړو هغه د اسراييلو خدای ته چې کور يې په اورشليم کې دی، ورکړو. ۱۶ ته بايد هغه سپين او سره زر چې د بابل د ټولې سيمې څخه يې راټولوي او هغه نذرانې چې د اسراييلو خلک او کاهنان يې په خپله خوښه اورشليم کې د خپل خدای کور ته ورکوي، هم يوسې.

۱۷ ته بايد دا پيسې په ډېر پام سره ولگوي او په هغو باندې غويان، پسونه، وري، غلې دانې او شراب واخلي او هغه په اورشليم کې ستاسو د خدای د کور د قربانۍ په ځای باندې قرباني کړي. ۱۸ هرڅه چې تاته او ستا ملگرو ته بڼه ښکاري د هغو دپاره د پاتې سپينو او سرو زرو څخه د خپل خدای د رضا سره سم ولگوي. ۱۹ هغه لوبښي چې تاته ستا د خدای د کور په کارونو کې د استعمالولو دپاره درکړل شوي دي هغه ټول د اورشليم خدای ته وړاندې کړه. ۲۰ ستا د خدای د کور دپاره هر شي ته چې اړتيا وي، ته کولای شې چې د شاهي خزاني څخه يې واخلي.

٢١) زه ارتخششتا د فرات د سيند د لوپديځې خوا سيمې ټولو خزانه دارانو ته حکم کوم چې هرڅه چې کاهن او د اسمانونو د خدای د شريعت عالم عزرا يې ستاسو څخه غواړي، هغه ورته زر تيار کړي. ٢٢) هغه ته تر درې زره او څلور سوه کيلوگرامو پورې سپين زر، لس ټنه غنم، دوه زره ليتره شراب، دوه زره ليتره د زيتونو تېل او هرڅومره مالگې ته چې اړتيا ولري، ورکړي. ٢٣) هرڅه چې د اسمانونو خدای يې د خپل کور دپاره غواړي بايد هغه ورته په احتياط سره تيار کړي. هغه کار ونه کړي چې څښتن په ما او په هغو پاچاهانو باندې چې زما څخه وروسته راځي، په قهر شي. ٢٤) تاسو ته اجازه نشته چې د کاهنانو، لاويانو، سندرغاړو، ساتونکو، خدمتگارانو او هغو نورو کار کوونکو څخه چې د خدای د دې کور پورې تړاو لري باج او ماليه راټوله کړي.

٢٥) ای بناغليه عزرا! د هغه حکمت له مخې چې خدای تاته درکړی دی مديران او قاضيان وټاکه چې په هغو خلکو باندې حکومت وکړي چې د فرات د سيند په لوپديځې خوا کې دي او ستاسو د خدای د حکمونو لاندې خپل ژوند تېروي. هغه څوک چې په هغو حکمونو باندې نه پوهيږي بايد هغوی ته يې ورزده کړي. ٢٦) که چېرې څوک ستاسو د خدای د قوانينو يا د پاچا د قوانينو څخه سرغړونه وکړي، هغوی ته بايد ډېر زر سزا ورکړل شي. يا دې هغوی ووژل شي، يا دې د وطن څخه وشړل شي، يا دې د هغوی شتمني ورڅخه واخيستل شي او يا دې بندي شي.»

عزرا او د خدای ستاينه

٢٧) عزرا وويل: «زمونږ د نيکونو څښتن خدای ته دې ثنا وي! هغه پاچا دې ته راضي کړ چې په دې ډول په اورشليم کې د څښتن د کور عزت او درنښت وکړي. ٢٨) څښتن په ما باندې پاچا، د هغه مشاوران او لوړ رتبه درباريان مهربانه کړل. زما څښتن خدای ماته دا

توان راکړ ترڅو وکولای شم د اسراییلو د قوم مشران راتول کړم چې زما سره بېرته اورشلیم ته راشي.»

عزرا او د راستنو شوو مشرانو لست

۸ (۱) دا د هغو طایفو د مشرانو لست دی چې په بابل کې جلاوطني وو او د ارتخششتا د امپراتورۍ په وخت کې زما سره اورشلیم ته راستانه شول:

(۲) - (۳) جرشون د فینحاس له طایفې څخه

دانیال د ایتامار له طایفې څخه

حطوش د شکنیا زوی د داود له طایفې څخه

زکریا د یوسلو پنځوسو کسانو سره د فرعوش له طایفې څخه (دا د هغوی په

نسب نامه کې ثبت شوي دي.)

(۴) الیهوعینای د زرحیا زوی د دوو سوو تنو سره د فحت موآب له طایفې څخه

(۵) شکنیا د یحزییل زوی د درېو سوو تنو سره د زتو له طایفې څخه

(۶) عابد د یوناتان زوی د پنځوسو تنو سره د عادین له طایفې څخه

(۷) اشعیا د عتلیا زوی د اویاو تنو سره د عیلام له طایفې څخه

(۸) زبدیا د میکاییل زوی د اتیاو تنو سره د شفطیا له طایفې څخه

(۹) عوبدیا د یحیییل زوی د دوو سوو اتلسو تنو سره د یوآب له طایفې څخه

(۱۰) شلومیت د یوسفیا زوی د یوسلو شپېتو تنو سره د بانی له طایفې څخه

(۱۱) زکریا د بباي زوی د اته ویشتنو تنو سره د بباي له طایفې څخه

(۱۲) یوحانان د هقاتان زوی د یوسلو لسو کسانو سره د عزجد له طایفې څخه

(۱۳) الیفلط، یوییل، شمعیه د شپېتو کسانو سره د ادونیقام له طایفې څخه (دوی

وروسته راستانه شوي دي.)

١٤ عوتای او ذکور د اویاو کسانو سره د بغوای له طایفې څخه.

عزرا د خدای د کور دپاره لایوان لټوي

١٥ ما هغوی د هغه نهر په غاړه چې د اهاوا د بناړگوتې خواته بهیږي، سره راغونډ کړل او درې ورځې مو هلته خپلې خېمې ودرولې. کله چې ما هغه خلک او کاهنان وکتل، د هغوی په منځ کې مې د لایوانو څخه څوک پیدا نه کړل. ١٦ ما دغه مشران راوغوښتل چې نومونه یې دا دي: الیعازر، ارییل، شمعیه، الناتان، یاریب، الناتان، ناتان، زکریا او مشلام. همدارنگه مې دوه ښوونکي، یویاریب او الناتان هم راوغوښتل. ١٧ ما هغوی عیدو ته چې په کاسیفیا کې مشر ؤ، ولېږل او هغوی ته مې وویل چې د هغه او د هغه د ملگرو څخه چې د خدای د کور خدمتگاران وو، وغواړي چې مونږ ته داسې خلک راولېږي چې زمونږ د خدای په کور کې خدمت وکړي. ١٨ خدای په مونږ باندې فضل وکړ او هغوی د شربیا په نوم یو لایق سړی چې لایوی ؤ او د محلي د طایفې څخه ؤ، د خپلو اتلسو زامنو او خپلوانو سره مونږ ته راولېږه. ١٩ همدارنگه هغوی حبشیا او اشعیا چې د مراري د طایفې څخه وو د خپلو شلو خپلوانو او د هغوی د زامنو سره راولېږل. ٢٠ برسېره پر دې هغوی د خدای د کور دوه سوه شل تنه هغه خدمتگاران چې د هغوی نیکونه د داود پاچا او د هغه د درباریانو له خوا د لایوانو سره د مرستې دپاره ټاکل شوي وو، راولېږل. د هغوی د ټولو نومونه په لست کې لیکل شوي وو.

عزرا او خلکو ته د روژې او دعا بلنه

٢١ هلته ما د اهاوا د نهر په غاړه د ټولو نه وغوښتل چې روژه ونیسو او د خپل خدای په مخکې خپل ځانونه عاجز کړو او د هغه څخه وغواړو چې مونږ ته په خپل سفر کې

لارښوونه وکړي او زمونږ، زمونږ د اولادونو او زمونږ د ټولې شتمنۍ څخه ساتنه وکړي.
 (۲۲) دا به زما دپاره د شرم خبره وای چې د پاچا څخه مې د سپرو عسکرو لښکر غوښتلی
 وای، ترڅو په سفر کې مونږ د دښمنانو څخه خوندي وساتي، ځکه چې مونږ هغه ته ویلي
 وو چې هغه څوک چې زمونږ په خدای باندې توکل کوي، نو هغه ورته برکت ورکوي، خو
 څوک چې د هغه نه مخ اړوي په هغه باندې په قهر کېږي او سزا ورکوي. (۲۳) نو مونږ
 روژه ونیوله او خدای ته مو زاري وکړه چې مونږ وساتي او هغه زمونږ دعا قبوله کړه.

د خدای د کور دپاره سوغاتونه

(۲۴) د کاهنانو د مشرانو څخه ما دولس تنه غوره کړل، یعنې شریبا، حشيبا او لس تنه د
 هغوی د خپلوانو څخه. (۲۵) بیا هغه سپین زر، سره زر او لوبني چې پاچا، د هغه مشاورانو
 او درباریانو او د اسراییلو حاضر و خلکو زمونږ د خدای د کور دپاره ورکړي وو، ما هغه
 وتلل او کاهنانو ته مې ورکړل. (۲۶) - (۲۷) هغه شیان چې هغوی ته مې ورکړي وو هغه دا
 دي:

سپین زر - ۲۲ ټنه

د سپینو زرو سل لوبني - ۷۰ کیلوگرامه

سره زر - ۳۴۰۰ کیلوگرامه

د سرو زرو شل کاسې - اته کیلو او څلورسوه ګرامه

دوه ډېرې ښې ځلا لرونکې برنجي کاسې چې بیه یې د سرو زرو د کاسو د بیې سره
 برابره ده.

(۲۸) ما کاهنانو ته وویل: «تاسو د خپلو نیکونو څښتن خدای ته سپېڅلي یې او دا لوبني
 هم هغه ته سپېڅلي دي. سپین او سره زر څښتن ته رضاکارانه ورکړل شوې نذرانې دي.

٢٩) تاسو هغه د څښتن کور ته چې په اورشلیم کې دی په احتیاط سره یوسی. هلته د کاهنانو په کوټو کې د کاهنانو د مشرانو، لایوانو او د اسراییلو د کورنیو د مشرانو په مخکې هغه شیان وتلئ او هغوی ته یې ورکړئ.» (٣٠) نو کاهنانو او لایوانو دا مسوولیت په غاړه واخیست چې هغه سپین زر، سره زر او لوبني زمونږ د خدای کور ته چې په اورشلیم کې دی، یوسی.

اورشلیم ته راستنېدل

٣١) د کال د لومړۍ میاشتې په دولسمه ورځ مونږ د اهاوا د نهر څخه اورشلیم ته روان شو. زمونږ خدای زمونږ سره ؤ او په سفر کې یې د دښمنانو د کمین او برید څخه وساتلو. (٣٢) کله چې اورشلیم ته ورسېدلو، درې ورځې مونږ هلته دمه وکړه. (٣٣) په څلورمه ورځ د خپل خدای کور ته لاړو، سپین زر، سره زر او لوبني مو وتلل او هغه مو مریموت کاهن ته چې د اوریا زوی ؤ، ورکړل. العازار د فینحاس زوی او لایوان د یشوع زوی یوزاباد او د بنوي زوی نوءدیه هم د مریموت سره وو. (٣٤) ټول شیان وشمېرل شول او وتلل شول او په هماغه وخت کې د هر شي وزن ولیکل شو.

٣٥) هغو خلکو چې د جلاوطنۍ څخه راستانه شوي وو د اسراییلو خدای ته سوځېدونکې نذرانې قربانې کړې. هغوی دولس غویان د ټولو اسراییلیانو دپاره او همدارنگه شپږنوي پسونه او اووه اویا وري نذرانه کړل. هغوی دولس وزان هم د گناه څخه د خپلو ځانونو د پاکولو دپاره نذرانه کړل. دا ټول حیوانات څښتن ته د سوځېدونکې قربانۍ په توگه وړاندې شول. (٣٦) همدارنگه هغوی هغه سند چې پاچا ورته ورکړی ؤ، واخیست او هغه یې د فرات د سیند د لوېدیځې سیمې والیانو او مامورینو ته ورکړ او هغوی بیا د خلکو او د خدای د کور څخه ملاتړ او مرسته وکړه.

د پردیو قومونو سره د ودونو په هکله د عزرا خبرېدل

۹ ﴿۱﴾ وروسته له دې چې دا کارونه سرته ورسېدل، د اسراییلو د قوم ځینې مشران ماته راغلل او راته ویې ویل: «د اسراییلو قوم، کاهنانو او لویانو خپل ځانونه د گاونډي هېوادونو یعنې د عمون، موآب او مصر د خلکو او د کنعانیانو، حیتیانو، فرزیانو، یبوسیانو او اموریانو څخه چې ناوړه کارونه یې کول، جدا نه دي ساتلي. ﴿۲﴾ د یهودیانو ځینو سړیو د پردیو قومونو د بنځو سره ودونه وکړل او خپل زامن یې هم پرېښودل چې همداسې کار وکړي او په دې توګه د خدای سپېڅلی قوم د پردیو قومونو سره ورګډ شو. زمونږ خپل مامورین او مشران په دې ګناه کې د ټولو نه مخکې وو.» ﴿۳﴾ کله چې ما دا خبره واورېدله، نو د ډېره غمه مې خپل کمیس او چپنه وشلوله او د خپل سر او ږیرې وینبستان مې وشکول او ډېر زیات غمجن کښېناستم. ﴿۴﴾ زه د ماښام تر قربانۍ پورې همداسې هلته غمجن ناست وم او خلک ورو ورو زما په شاوخوا راټول شول، هغه ټول خلک چې د اسراییلو د خدای د وینا له امله چې د جلاوطنو د بې وفایۍ په اړه یې کړې وه، خبر شول او ووېرېدل.

﴿۵﴾ کله چې د ماښامنی قربانۍ وخت راوړسېده، زه د هغه ځای نه چې ویر مې په کې کاوه او شلېدلي کالي مې هم په ځان کې وو، پاڅېدم. بیا په ګوندو شوم او خپل لاسونه مې خپل څښتن خدای ته د دعا دپاره پورته کړل. ﴿۶﴾ ما وویل: «ای زما خدایه، زه ډېر شرمېرم چې ستا په حضور کې خپل سر پورته کړم. ځکه چې زمونږ د ګناهونو ډېری زمونږ له سرونو څخه هم لوړه شوې ده چې تر اسمانونو پورې رسېږي. ﴿۷﴾ زمونږ د نیکونو د زمانې څخه تر اوسه، مونږ یعنې ستا قوم ډېر لوی ګناهونه کړي دي. د ګناهونو له امله مونږ په خپله، زمونږ پاچاهان او زمونږ کاهنان د پردیو پاچاهانو ته په لاس ورغلي یو. مونږ یې وژلي یو، لوټ کړي یې یو او د بندیانو په توګه یې د ځان سره وړي یو. مونږ بالکل رسوا شوي یو او تر نن ورځې رسوا او بې عزته پاتې یو. ﴿۸﴾ اوس ای زمونږ څښتن خدایه، لږه موده کیږي چې په مونږ باندې مهربان شوی یې او زمونږ ځینې خلک دې پرېښودل چې د

غلامی څخه خلاص شي او په ډاډه زړه په دې سپېڅلي ځای کې ژوند وکړي. تا مونږ تر يو حده د غلامی نه خلاص کړو او نوی ژوند دې راکړ. (۹) که څه هم مونږ غلامان يو، خو تا په غلامی کې هم زمونږ څخه خپل مخ ونه اړاوه. تا د فارس پاچاهان په مونږ باندې مهربانه کړل او مونږ ته دې نوی ژوند راکړ چې ستا هغه وران شوی کور بېرته ودان کړو او په يهودا او اورشليم کې ډاډه ژوند وکړو.

(۱۰) نو ای زمونږ خدايه، اوس مونږ نور څه ويلی شو؟ حتی د دې ټولو کارونو وروسته هم مونږ ستا د هغو حکمونو نه سرغړونه وکړه (۱۱) چې تا د خپلو خدمتگارانو نبیانو په وسيله مونږ ته راکړي وو. هغوی مونږ ته ويلي وو چې هغه ځمکه چې مونږ به يې تر لاسه کړو هغه د يو سر نه تر بله سره پورې د هغه ځای د اوسېدونکو د ناوړو عملونو له امله ناپاکه شوې ده. (۱۲) هغوی مونږ ته ويلي وو چې که چېرې مونږ وغواړو په دې ځمکه کې زورور واوسو او د محصولاتو نه يې گټه واخلو او تر پایه يې خپلو اولادونو ته په ميراث پرېږدو، هېڅکله بايد د دې خلکو سره ودونه ونه کړو او داسې کار ونه کړو چې د هغوی د برياليتوب او نېکمرغی سبب شي. (۱۳) هغه څه چې زمونږ سره وشول هغه زمونږ د بدو عملونو او لویو گناهونو نتیجه ده. ای زمونږ خدايه، مونږ پوهېږو چې مونږ د لویې سزا وړ وو، خو تا مونږ ته د هغې نه کمه سزا راکړې ده چې مونږ يې لایق وو او زمونږ څخه ځينې خلک دې پرېښودل چې ژوندي پاتې شي. (۱۴) نو اوس مونږ څنگه کولای شو چې ستا د حکمونو څخه بيا سرغړونه وکړو او د هغو بد عملو خلکو سره ودونه وکړو؟ که دا کار وکړو، نو ته به دومره په قهر شي چې مونږ به په پوره توگه له منځه یوسي او يو به هم ژوندی پرېږدې. (۱۵) ای د اسرايلو څښتن خدايه، ته عادل يې، خو بيا هم زمونږ څخه دې ځينې خلک ژوندي پرېښي دي. مونږ ستا په مخکې د خپلو گناهونو اقرار کوو او مونږ د دې حق نه لرو چې ستا په حضور کې ودرېږو.»

د پردیو قومونو د بنځو څخه بېلتون

۱۰ (۱) په داسې حال کې چې عزرا د خدای د کور په مخکې په دعا کې په سجده پرېوت، هغه ژړل او د قوم په گناهونو باندې یې اقرار کاوه. د اسرایلیانو یوه ډېره لویه ډله چې سړي، بنځې او ماشومان په کې وو د هغه په شاوخوا راټول شول او ډېر سخت یې وژړل. (۲) بیا شکنیا د یحیییل زوی چې د عیلام د طایفې څخه ؤ، عزرا ته وویل: «مونږ د پردیو قومونو د بنځو سره په ودونو کولو د خپل خدای سره خپله وفاداري ماته کړه، خو بیا هم د اسرایلیو د قوم دپاره هیله شته. (۳) راءئ اوس د خپل خدای سره لوظ وکړو چې مونږ به دا ټولې بنځې او د هغوی اولادونه وشړو. مونږ به دا کار ستاسو او د هغو خلکو د مشورې سره سم چې د خدای حکم ته درناوی کوي، وکړو. مونږ به د خدای د شریعت د غوښتنې سره سم عمل وکړو. (۴) راپاڅپړه، دا ستا مسوولیت دی. مونږ ستا شاته ولاړ یو، نو په زړورتیا سره دا کار وکړه.»

(۵) نو عزرا د کاهنانو مشرانو، لایوانو او نورو اسرایلیانو ته قسم ورکړ چې دوی به د شکنیا د مشورې څخه پیروي وکړي. (۶) بیا عزرا د خدای د کور د مخې نه د الیاشیب د زوی یهوحنان د خوب کوټې ته ورغی او هلته یې شپه تېره کړه. هغه نه څه وخورل او نه یې څه وڅښل، ځکه چې د جلاوطنو خلکو په بې وفايي باندې یې ویر کاوه.

(۷) - (۸) د قوم د مشرانو په امر ټول اورشلیم او یهودا ته یې پیغام ولېږه، هغه خلک چې د جلاوطنی څخه راستانه شوي دي، ټول باید په اورشلیم کې سره راغونډ شي. که چېرې څوک په درې ورځو کې رانغلل، نو د هغه ټول مال او جایداد به ترې واخیستل شي او هغه به د دې ټولني څخه وشړل شي. (۹) په درېو ورځو کې، د نهمې میاشتي په شلمه ورځ هغه ټول خلک چې د یهودا او بنیامین په سیمو کې اوسېدل، اورشلیم ته راغلل او د خدای د کور په حوډلی کې سره راغونډ شول. هغوی لږ زېدل، ځکه چې له یوې خوا دا یوه ډېره

مهمه غونډه وه او بله دا چې هلته په سخت باران کې ناست وو.

١٠) عزرا کاهن پاڅېد او هغوی ته یې وویل: «تاسو بې وفایي کړې ده او د پردیو قومونو د ښځو سره په ودونو کولو باندې مو د اسراییلو گناهونه زیات کړي دي. (١١) نو اوس د خپلو نیکونو د خښتن خدای په مخکې د خپلو گناهونو اقرار وکړئ او هغه کار وکړئ چې هغه ورباندې خوشحالیږي. د هغو پردیو خلکو نه چې زمونږ په خاوره کې اوسېږي، جدا شی او د پردیو ښځو څخه ځانونه خلاص کړئ.»

١٢) ټولو خلکو په لوړ اواز ځواب ورکړ: «تاسو په حقه خبره کوئ. څنگه چې تاسو وایئ هماغسې باید وکړو.» (١٣) خو هغوی زیاته کړه: «دلته ډېر زیات خلک دي او سخت باران ورپېږي. مونږ نه شو کولای چې دلته دباندي ودرېږو. دا داسې کار نه دی چې په یوې یا دوه ورځو کې سرته ورسېږي، ځکه چې په مونږ کې ډېر خلک په دې گناه اخته دي. (١٤) پرېږدئ چې زمونږ مشران په اورشلیم کې پاتې شي او د دې موضوع مسوولیت په غاړه واخلي. بیا هغه څوک چې ښځه یې د پردیو قوم څخه وي، هغه دې د خپل ښار د مشرانو او قاضیانو سره یوځای په ټاکلي وخت راشي. په دې ډول به د دې موضوع په هکله زمونږ د خدای سخت قهر سوړ شي.» (١٥) د عساهیل د زوی یوناتان او د تقوه د زوی یحزیا او د هغوی د ملاتړ کوونکو یعنی مشلام او لاوي شبتای څخه پرته نور هېچا د دې پلان سره مخالفت ونه کړ.

١٦) راستانه شویو جلاوطنو خلکو دا پلان ومنلو، نو عزرا کاهن د طایفو د مشرانو له منځ نه کسان وټاکل او د هغو نومونه یې ولیکل. د لسمې میاشتې په لومړۍ ورځ هغوی کښېناستل او خپله څېړنه یې پیل کړه (١٧) او هغوی د لومړۍ میاشتې په لومړۍ ورځ د هغو خلکو ټولې قضیې وڅیړلې چې د پردیو قوم څخه یې ښځې کړې وې.

د پردې قوم بنځې لرونکي سړي

١٨ د هغو خلکو لست چې د پردې قوم څخه يې بنځې کړې وې:

د طایفو له مخې د کاهنانو لست:

د یوصادق د زوی یسوع او د هغه د ورونو د طایفې څخه: معسیا، اليعازر، یاریب او جدلیا. ١٩ هغوی لوڼ وکړ چې خپلې بنځې به وشړي. د خپلو گناهونو په خاطر یې یو پسه د قربانۍ په توگه وړاندې کړ.

٢٠ د یمیر له طایفې څخه: حناني او زبدیا

٢١ د حاریم له طایفې څخه: معسیا، ایلیا، شمعیه، یحیییل او عزیا

٢٢ د فشحور له طایفې څخه: الیوعینای، معسیا، اسماعیل، تنیییل، یوزاباد او العاسه.

٢٣ د لاویانو څخه: یوزاباد، شمعی، قلايا (چې د قلیطا په نوم هم یادېږي)، فتحیا،

یهودا او اليعازر.

٢٤ د سندرغارو څخه: الیاشیب

د خدای د کور له ساتونکو څخه: شلوم، طالم او اوري

٢٥ د نورو اسراییلیانو څخه: د فروش له طایفې څخه: رمیا، یزیا، ملکیا، میامین،

العازار، ملکیا او بنایاه

٢٦ د عیلام له طایفې څخه: متنیا، زکریا، یحیییل، عبدي، یریموت او ایلیا

٢٧ د زتو له طایفې څخه: الیوعینای، الیاشیب، متنیا، یریموت، زاباد او عزیزا

٢٨ د بیای له طایفې څخه: یهوحنان، حننیا، زبای او عتلاي

٢٩ د باني له طایفې څخه: مشلام، ملوک، عدايا، یاشوب، شیال او یریموت

٣٠ د فحت موآب له طایفې څخه: عدنا، کلال، بنایاه، معسیا، متنیا، بزل بیل، بنوي او

منسي.

٣١-٣٢ د حاريم له طايفې څخه: اليعازر، اشيا، ملكيا، شمعيه، شمعون، بنيامين، ملوك او شمريا

٣٣ د حاشوم له طايفې څخه: متناى، متاته، زاباد، اليفظ، يريمى، منسى او شمعي

٣٤-٣٧ د باني له طايفې څخه: معداى، عمرا، اويل، بنايا، بيديا، كلوهي، ونيا، مريموت، الياشيب، متنيا، متناى او يعسو

٣٨-٤٢ د بنوي له طايفې څخه: شمعي، شلميا، ناتان، عدايا، مكندباى، شاشاى، شاراى، عزرييل، شلميا، شمريا، شلوم، امريا او يوسف

٤٣ د نبو له طايفې څخه: يعييل، متتيا، زاباد، زبينا، يدو، يوييل او بنايا.

٤٤ دې ټولو خلکو د پرديو قومونو څخه بنځي کړي وې او ځينو سړيو د دې بنځو څخه ماشومان هم لرل.